

श्रीलक्ष्मी सहस्रनाम स्तोत्रम्

ध्यानम्-

पद्मनाभप्रियां देवीं पद्माक्षीं पद्मवासिनीम् ।
पद्मवक्त्रां पद्महस्तां वन्दे पद्मा महर्निशम् ॥ १॥

पूर्णेन्दु वदनां दिव्य रत्नाभरण भूषिताम् ।
वरदाभय हस्ताढ्यां ध्यायेच्चन्द्र सहोदरीम् ॥ २॥

इच्छारूपां भगवत स्सच्चिदानन्द रूपिणीम् ।
सर्वज्ञां सर्वजननीं विष्णुवक्ष स्थलालयाम् ॥ ३॥

दयालु मनिशं ध्यायेत्सुखसिद्धि स्वरूपिणीम् ।

हरिः ॐ ॥

नित्याग तानन्त नित्या नन्दिनी जनरञ्जनी ।
नित्य प्रकाशिनी चैव स्वप्रकाश स्वरूपिणी ॥ १॥

महालक्ष्मी मर्हाकाली महाकन्या सरस्वती ।
भोग वैभव सन्धात्री भक्तानुग्रह कारिणी ॥ २॥

ईशावास्या महामाया महादेवी महेश्वरी ।
हल्लेखा परमा शक्ति मातृका बीजरूपिणी ॥ ३॥



नित्यानन्दा नित्यबोधा नादिनी जनमोदिनी ।
सत्य प्रत्ययनी चैव स्वप्रकाशात्म रूपिणी ॥ ४॥

त्रिपुरा भैरवी विद्या हंसा वागीश्वरी शिवा ।
वाग्देवी च महारात्रिः कालरात्रि स्तिलोचना ॥ ५॥

भद्रकाली कराली च महाकाली तिलोत्तमा ।
काली कराल वक्तान्ता कामाक्षी कामदा शुभा ॥ ६॥

चण्डिका चण्डरूपेशा चामुण्डा चक्रधारिणी ।
त्रैलोक्य जयिनी देवी त्रैलोक्य विजयोत्तमा ॥ ७॥

सिद्धलक्ष्मीः क्रियालक्ष्मी मूर्ध्निलक्ष्मीः प्रसादिनी ।
उमा भगवती दुर्गा चान्द्री दाक्षायणी शिवा ॥ ८॥

प्रत्यङ्गिरा धरावेला लोकमाता हरिप्रिया ।
पार्वती परमा देवी ब्रह्मविद्या प्रदायिनी ॥ ९॥

अरूपा बहुरूपा च विरूपा विश्वरूपिणी ।
पञ्चभूतात्मिका वाणी पञ्चभूतात्मिका परा ॥ १०॥

काली मा पञ्चिका वाग्मी हविः प्रत्यधिदेवता ।
देवमाता सुरेशाना वेदगर्भाऽम्बिका धृतिः ॥ ११॥

सङ्ख्या जातिः क्रियाशक्तिः प्रकृति मूर्हिनी मही ।

यज्ञविद्या महाविद्या गुह्यविद्या विभावरी ॥ १२॥

ज्योतिष्मती महामाता सर्वमन्त्र फलप्रदा ।
दारिद्र्य ध्वंसिनी देवी हृदय ग्रन्थि भेदिनी ॥ १३॥

सहस्रादित्य सङ्काशा चन्द्रिका चन्द्र रूपिणी ।
गायत्री सोम सम्भूति स्सावित्री प्रणवात्मिका ॥ १४॥

शाङ्करी वैष्णवी ब्राह्मी सर्वदेव नमस्कृता ।
सेव्यदुर्गा कुबेराक्षी करवीर निवासिनी ॥ १५॥

जया च विजया चैव जयन्ती चाऽपराजिता ।
कुब्जिका कालिका शास्त्री वीणा पुस्तक धारिणी ॥ १६॥

सर्वज्ञ शक्ति श्रीशक्ति ब्रह्म विष्णु शिवात्मिका ।
इडा पिङ्गलिका मध्य मृणाली तन्तुरूपिणी ॥ १७॥

यज्ञेशानी प्रथा दीक्षा दक्षिणा सर्वमोहिनी ।
अष्टाङ्ग योगिनी देवी निर्बीज ध्यान गोचरा ॥ १८॥

सर्वतीर्थ स्थिता शुद्धा सर्व पर्वत वासिनी ।
वेद शास्त्र प्रभा देवी षडङ्गादि पदक्रमा ॥ १९॥

शिवाधारी शुभानन्दा यज्ञकर्म स्वरूपिणी ।
व्रतिनी मेनका देवी ब्रह्माणी ब्रह्मचारिणी ॥ २०॥

एकाक्षरपरा तारा भव बन्ध विनाशिनी ।
विश्वम्भरा धराधारा निराधारा ऽधिकस्वरा ॥ २१॥

राका कुहू रमावास्या पूर्णिमा ऽनुमति र्द्युतिः ।
सिनीवाली शिवाऽवश्या वैश्वदेवी पिशङ्गिला ॥ २२॥

पिप्पला च विशालाक्षी रक्षोघ्नी वृष्टि कारिणी ।
दुष्ट विद्राविणी देवी सर्वोपद्रव नाशिनी ॥ २३॥

शारदा शरसन्धाना सर्व शस्त्रस्व रूपिणी ।
युद्ध मध्य स्थिता देवी सर्वभूत प्रभञ्जनी ॥ २४॥

अयुद्धा युद्धरूपा च शान्ता शान्ति स्वरूपिणी ।
गङ्गा सरस्वती वेणी यमुना नर्मदा पगा ॥ २५॥

समुद्र वसनावासा ब्रह्माण्ड श्रोणि मेखला ।
पञ्चवक्त्रा दशभुजा शुद्ध स्फटिक सन्निभा ॥ २६॥

रक्ता कृष्णा सिता पीता सर्ववर्णा निरीश्वरी ।
कालिका चक्रिका देवी सत्या तु वटुकास्थिता ॥ २७॥

तरुणी वारुणी नारी ज्येष्ठादेवी सुरेश्वरी ।
विश्वम्भरा धरा कर्त्री गलार्गल विभञ्जनी ॥ २८॥

सन्ध्या रात्रिर्दिवा ज्योत्स्ना कलाकाष्ठा निमेषिका ।
उर्वी कात्यायनी शुभ्रा संसारार्णव तारिणी ॥ २९॥

कपिला कीलिकाऽशोका मल्लिका नव मल्लिका ।
देविका नन्दिका शान्ता भञ्जिका भयभञ्जिका ॥ ३०॥

कौशिकी वैदिकी देवी सौरी रूपाधिकाऽतिभा ।
दिग्वस्त्रा नववस्त्रा च कन्यका कमलोद्भवा ॥ ३१॥

श्रीस्सौम्य लक्षणा ऽतीत दुर्गा सूत्र प्रबोधिका ।
श्रद्धा मेधा कृतिः प्रज्ञा धारणा कान्तिरेव च ॥ ३२॥

श्रुतिः स्मृति धृति धन्या भूतिरिष्टि र्मनीषिणी ।
विरक्ति व्यापिनी माया सर्वमाया प्रभञ्जनी ॥ ३३॥

माहेन्द्री मन्त्रिणी सिंही चेन्द्रजाल स्वरूपिणी ।
अवस्था त्रय निर्मुक्ता गुणत्रय विवर्जिता ॥ ३४॥

ईषणात्रय निर्मुक्ता सर्वरोग विवर्जिता ।
योगि ध्यानान्त गम्या च योगध्यान परायणा ॥ ३५॥

त्रयीशिखा विशेषज्ञा वेदान्त ज्ञान रूपिणी ।
भारती कमला भाषा पद्मा पद्मवती कृतिः ॥ ३६॥

गौतमी गोमती गौरी ईशाना हंसवाहिनी ।

नारायणी प्रभाधारा जाह्नवी शङ्करात्मजा ॥ ३७॥

चित्रघण्टा सुनन्दाश्री मर्निवी मनुसम्भवा ।
स्तम्भिनी क्षोभिणी मारी भ्रामिणी शत्रुमारिणी ॥ ३८॥

मोहिनी द्वेषिणी वीरा अघोरा रुद्ररूपिणी ।
रुद्रैकादशिनी पुण्या कल्याणी लाभकारिणी ॥ ३९॥

देवदुर्गा महादुर्गा स्वप्नदुर्गा ऽष्टभैरवी ।
सूर्य चन्द्राग्नि रूपा च ग्रह नक्षत्र रूपिणी ॥ ४०॥

बिन्दुनाद कलातीता बिन्दुनाद कलात्मिका ।
दशवायु जयाकारा कला षोडश संयुता ॥ ४१॥

काश्यपी कमलादेवी नाद चक्र निवासिनी ।
मृडाधारा स्थिरा गुह्या देविका चक्ररूपिणी ॥ ४२॥

अविद्या शार्वरी भुञ्जा जम्भासुर निबर्हिणी ।
श्रीकाया श्रीकला शुभ्रा कर्म निर्मूल कारिणी ॥ ४३॥

आदिलक्ष्मी गुणाधारा पञ्चब्रह्मात्मिका परा ।
श्रुति ब्रह्ममुखा वासा सर्व सम्पत्ति रूपिणी ॥ ४४॥

मृत सञ्जीविनी मैत्री कामिनी कामवर्जिता ।
निर्वाण मार्गदा देवी हंसिनी काशिका क्षमा ॥ ४५॥

सपर्या गुणिनी भिन्ना निर्गुणा खण्डिताशुभा ।
स्वामिनी वेदिनी शक्या शाम्बरी चक्रधारिणी ॥ ४६॥

दण्डिनी मुण्डिनी व्याघ्री शिखिनी सोम संहतिः ।
चिन्तामणि श्रिदानन्दा पञ्चबाण प्रबोधिनी ॥ ४७॥

बाण श्रेणि स्सहस्राक्षी सहस्रभुज पादुका ।
सन्ध्यावलि स्त्रिसन्ध्याख्या ब्रह्माण्ड मणि भूषणा ॥ ४८॥

वासवी वारुणीसेना कुलिका मन्त्र रञ्जनी ।
जितप्राण स्वरूपा च कान्ता काम्य वरप्रदा ॥ ४९॥

मन्त्र ब्राह्मण विद्यार्था नादरूपा हविष्मती ।
आथर्वणिः श्रुतिः शून्या कल्पनावर्जिता सती ॥ ५०॥

सत्ताजातिः प्रमा ऽमेया ऽप्रमितिः प्राणदा गतिः ।
अवर्णा पञ्चवर्णा च सर्वदा भुवनेश्वरी ॥ ५१॥

त्रैलोक्य मोहिनी विद्या सर्वभर्त्री क्षराऽक्षरा ।
हिरण्यवर्णा हरिणी सर्वोपद्रव नाशिनी ॥ ५२॥

कैवल्य पदवी रेखा सूर्यमण्डल संस्थिता ।
सोममण्डल मध्यस्था वह्निमण्डल संस्थिता ॥ ५३॥

वायुमण्डल मध्यस्था व्योममण्डल संस्थिता ।
चक्रिका चक्र मध्यस्था चक्रमार्ग प्रवर्तिनी ॥ ५४ ॥

कोकिला कुल चक्रेशा पक्षतिः पंक्ति पावनी ।
सर्वसिद्धान्त मार्गस्था षड्वर्णावर वर्जिता ॥ ५५ ॥

शररुद्र हरा हन्त्री सर्वसंहार कारिणी ।
पुरुषा पौरुषी तुष्टिः स्सर्व तन्त्र प्रसूतिका ॥ ५६ ॥

अर्धनारीश्वरी देवी सर्वविद्या प्रदायिनी ।
भार्गवी याजुषी विद्या सर्वोपनिषदा स्थिता ॥ ५७ ॥

व्योमकेशा खिलप्राणा पञ्चकोश विलक्षणा ।
पञ्चकोशात्मिका प्रत्य क्पञ्च ब्रह्मात्मिका शिवा ॥ ५८ ॥

जगज्जरा जनित्री च पञ्चकर्म प्रसूतिका ।
वाग्देव्या भरणाकारा सर्वकाम्य स्थित स्थितिः ॥ ५९ ॥

अष्टादश चतुष्पष्टि पीठिका विद्यया युता ।
कालिका कर्षण श्यामा यक्षिणी किन्नरेश्वरी ॥ ६० ॥

केतकी मल्लिका शोका वाराही धरणी ध्रुवा ।
नारसिंही महोग्रास्या भक्ताना मार्ति नाशिनी ॥ ६१ ॥

अन्तर्बला स्थिरा लक्ष्मी ज्ञरामरण नाशिनी ।



श्रीरञ्जिता महामाया सोम सूर्याग्नि लोचना ॥ ६२॥

अदिति देवमाता च अष्टपुत्रा ऽष्टयोगिनी ।
अष्टप्रकृति रष्टाष्ट विभ्राज द्विकृता कृतिः ॥ ६३॥

दुर्भिक्ष ध्वंसिनी देवी सीता सत्या च रुक्मिणी ।
ख्यातिजा भार्गवी देवी देवयोनि स्तपस्विनी ॥ ६४॥

शाकम्भरी महाशोणा गरुडोपरि संस्थिता ।
सिंहगा व्याघ्रगा देवी वायुगा च महाद्रिगा ॥ ६५॥

अकारादि क्षकारान्ता सर्वविद्याधिदेवता ।
मन्त्र व्याख्यान निपुणा ज्योति शशास्त्रैक लोचना ॥ ६६॥

इडा पिङ्गलिका मध्या सुषुम्ना ग्रन्थि भेदिनी ।
कालचक्राश्रयोपेता कालचक्र स्वरूपिणी ॥ ६७॥

वैशारदी मतिश्रेष्ठा वरिष्ठा सर्वदीपिका ।
वैनायकी वरारोहा श्रोणिवेला बहिर्वलिः ॥ ६८॥

जम्भिनी जृम्भिणी जृम्भ कारिणी गणकारिका ।
शरणी चक्रिकाऽनन्ता सर्व व्याधि चिकित्सकी ॥ ६९॥

देवकी देव सङ्काशा वारिधिः करुणाकरा ।
शर्वरी सर्वसम्पन्ना सर्वपाप प्रभञ्जिनी ॥ ७०॥

एकमात्रा द्विमात्रा च त्रिमात्रा च तथापरा ।
अर्धमात्रा परा सूक्ष्मा सूक्ष्मार्था ऽर्थपरा ऽपरा ॥ ७१॥

एकवीरा विशेषाख्या षष्ठीदेवी मनस्विनी ।
नैष्कर्म्या निष्कला लोका ज्ञान कर्माधिका गुणा ॥ ७२॥

सबन्धा नन्दसन्दोहा व्योमाकाराऽ निरूपिता ।
गद्यपद्यात्मिका वाणी सर्वालङ्कार संयुता ॥ ७३॥

साधु बन्ध पदन्यासा सर्वोको घटिकावलिः ।
षट्कर्मा कर्कशाकारा सर्वकर्म विवर्जिता ॥ ७४॥

आदित्यवर्णा चापर्णा कामिनी वररूपिणी ।
ब्रह्माणी ब्रह्मसन्ताना वेद वागीश्वरी शिवा ॥ ७५॥

पुराण न्याय मीमांसा धर्मशास्त्रा गमश्रुता ।
सद्योवेदवती सर्वा हंसी विद्याधिदेवता ॥ ७६॥

विश्वेश्वरी जगद्धात्री विश्व निर्माण कारिणी ।
वैदिकी वेदरूपा च कालिका कालरूपिणी ॥ ७७॥

नारायणी महादेवी सर्व तत्त्व प्रवर्तिनी ।
हिरण्यवर्ण रूपा च हिरण्यपद सम्भवा ॥ ७८॥

कैवल्य पदवी पुण्या कैवल्य ज्ञान लक्षिता ।
ब्रह्म सम्पत्ति रूपा च ब्रह्म सम्पत्ति कारिणी ॥ ७९॥

वारुणी वारुणाराध्या सर्वकर्म प्रवर्तिनी ।
एकाक्षर परा ऽऽयुक्ता सर्व दारिद्र्य भञ्जिनी ॥ ८०॥

पाशांकुशान्विता दिव्या वीणा व्याख्याक्ष सूत्रभृत् ।
एकमूर्ति स्त्रयीमूर्ति मधुकैटभ भञ्जिनी ॥ ८१॥

सांख्या सांख्यवती ज्वाला ज्वलन्ती कामरूपिणी ।
जाग्रती सर्वसम्पत्ति सुषुप्तान्वेष्टदायिनी ॥ ८२॥

कपालिनी महादंष्ट्रा भ्रुकुटी कुटिलानना ।
सर्वावासा सुवासा च बृहत्यष्टिश्च शकरी ॥ ८३॥

छन्दो गण प्रतिष्ठा च कल्माषी करुणात्मिका ।
चक्षुष्मती महाघोषा खड्ग चर्मध राशनिः ॥ ८४॥

शिल्प वैचित्र्य विद्योता सर्वतो भद्रवासिनी ।
अचिन्त्य लक्षणाकारा सूत्रभाष्य निबन्धना ॥ ८५॥

सर्व वेदार्थ सम्पत्ति सर्व शास्त्रार्थ मातृका ।
अकारादि क्षकारान्त सर्ववर्ण कृतस्थला ॥ ८६॥

सर्वलक्ष्मी स्सदानन्दा सारविद्या सदाशिवा ।

सर्वज्ञा सर्वशक्तिश्च खेचरीरूप गोच्छ्रिता ॥ ८७॥

अणिमादि गुणोपेता पराकाष्ठा परागतिः ।
हंसयुक्त विमानस्था हंसारूढा शशिप्रभा ॥ ८८॥

भवानी वासना शक्तिर् आकृतिस्थाखिलाऽखिला ।
तन्त्र हेतु विचित्राङ्गी व्योम गङ्गा विनोदिनी ॥ ८९॥

वर्षा च वार्षिका चैव ऋग्यजुस्साम रूपिणी ।
महानदी नदीपुण्या ऽगण्य पुण्य गुणक्रिया ॥ ९०॥

समाधिगत लभ्यार्था श्रोतव्या स्वप्रिया घृणा ।
नामाक्षर परा देवी उपसर्ग नखाञ्चिता ॥ ९१॥

निपातोरु द्वयीजङ्घा मातृका मन्त्र रूपिणी ।
आसीना च शयाना च तिष्ठन्ती धावनाधिका ॥ ९२॥

लक्ष्य लक्षण योगाढ्या ताद्रूप्य गणनाकृतिः ।
सैकरूपा नैकरूपा सेन्दुरूपा तदाकृतिः ॥ ९३॥

समासत द्विताकारा विभक्ति वचनात्मिका ।
स्वाहाकारा स्वधाकारा श्रीपत्यर्धाङ्ग नन्दिनी ॥ ९४॥

गम्भीरा गहना गुह्या योनि लिङ्गार्ध धारिणी ।
शेष वासुकि संसेव्या चपला वरवर्णिनी ॥ ९५॥

कारुण्याकार सम्पत्तिः कीलकृन्मन्त्र कीलिका ।
शक्तिबीजात्मिका सर्व मन्त्रेष्टाक्षय कामना ॥ ९६॥

आग्नेयी पार्थिवा आप्या वायव्या व्योम केतना ।
सत्य ज्ञानात्मिकाऽऽनन्दा ब्राह्मी ब्रह्म सनातनी ॥ ९७॥

अविद्या वासना माया प्रकृति स्सर्वमोहिनी ।
शक्ति धारण शक्तिश्च चिद चिच्छक्ति योगिनी ॥ ९८॥

वक्त्रारुणा महामाया मरीचि र्मदमर्दिनी ।
विराड् स्वाहा स्वधा शुद्धा नीरूपास्ति स्सुभक्तिगा ॥ ९९॥

निरूपिता द्वयी विद्या नित्यानित्य स्वरूपिणी ।
वैराज मार्ग सञ्चारा सर्व सत्पथ दर्शिनी ॥ १००॥

जालन्धरी मृडानी च भवानी भवभञ्जनी ।
त्रैकालिक ज्ञान तन्तुः स्त्रिकाल ज्ञान दायिनी ॥ १०१॥

नादातीता स्मृतिः प्रज्ञा धात्रीरूपा त्रिपुष्करा ।
पराजिता विधानज्ञा विशेषित गुणात्मिका ॥ १०२॥

हिरण्य केशिनी हेम ब्रह्मसूत्र विचक्षणा ।
असंख्येय परार्थान्त स्वर व्यञ्जन वैखरी ॥ १०३॥

मधुजिह्वा मधुमती मधुमासोदया मधुः ।
माधवी च महाभागा मेघ गम्भीर निस्वना ॥ १०४ ॥

ब्रह्म विष्णु महेशादि ज्ञात व्यार्थ विशेषगा ।
नाभौ वह्निशिखाकारा ललाटे चन्द्र सन्निभा ॥ १०५ ॥

भूमध्ये भास्कराकारा सर्व ताराकृति हृदि ।
कृत्तिकादि भरण्यन्त नक्षत्रेष्ट्यार्चितोदया ॥ १०६ ॥

ग्रह विद्यात्मिका ज्योति ज्योति विन्मति जीविका ।
ब्रह्माण्ड गर्भिणी बाला सप्तावरण देवता ॥ १०७ ॥

वैराजोत्तम साम्राज्या कुमार कुशलोदया ।
बगला भ्रमराम्बा च शिवदूती शिवात्मिका ॥ १०८ ॥

मेरुविन्ध्यादि संस्थाना काश्मीर पुरवासिनी ।
योगनिद्रा महानिद्रा विनिद्रा राक्षसाश्रिता ॥ १०९ ॥

सुवर्णदा महागङ्गा पञ्चाख्या पञ्चसंहतिः ।
सुप्रजाता सुवीरा च सुपोषा सुपतिशिशवा ॥ ११० ॥

सुगृहा रक्तबीजान्ता हत कन्दर्प जीविका ।
समुद्र व्योम मध्यस्था समबिन्दु समाश्रया ॥ १११ ॥

सौभाग्य रसजीवातु सारासार विवेकदृक् ।
त्रिवल्यादि सुपुष्टाङ्गा भारती भरताश्रिता ॥ ११२॥

नाद ब्रह्ममयी विद्या ज्ञान ब्रह्ममयी परा ।
ब्रह्मनाडी निरुक्तिश्च ब्रह्म कैवल्य साधनम् ॥ ११३॥

कालिकेय महोदार वीर्य विक्रम रूपिणी ।
वडवाग्नि शिखावक्त्रा महाकबल तर्पणा ॥ ११४॥

महाभूता महादर्पा महासारा महाक्रतुः ।
पञ्चभूत महाग्रासा पञ्चभूताधि देवता ॥ ११५॥

सर्वप्रमाणा सम्पत्ति स्सर्वरोग प्रतिक्रिया ।
ब्रह्माण्डान्त बहिर्व्याप्ता विष्णुवक्षो विभूषिणी ॥ ११६॥

शाङ्करी विधि वक्त्रस्था प्रवरावर हेतुकी ।
हेममाला शिखामाला त्रिशिखा पञ्चमोचना ॥ ११७॥

सर्वागम सदाचार मर्यादा यातु भञ्जनी ।
पुण्य श्लोक प्रबन्धाढ्या सर्वान्तर्यामि रूपिणी ॥ ११८॥

सामगान समाराध्या श्रोत्र कर्ण रसायनम् ।
जीव लोकैक जीवातु भद्रोदार विलोकना ॥ ११९॥

तटित्कोटि लसत्कान्ति स्तरुणी हरिसुन्दरी ।

मीननेत्रा च सेन्द्राक्षी विशालाक्षी सुमङ्गला ॥ १२० ॥

सर्वमङ्गल सम्पन्ना साक्षान्मङ्गल देवता ।
देहह दीपिका दीप्ति र्जिह्व पाप प्रणाशिनी ॥ १२१ ॥

अर्धचन्द्रो ललसदंष्ट्रा यज्ञवाटी विलासिनी ।
महादुर्गा महोत्साहा महादेव बलोदया ॥ १२२ ॥

डाकिनीड्या शाकिनीड्या साकिनीड्या समस्तजुट् ।
निरङ्कुशा नाकिवन्द्या षडाधाराधि देवता ॥ १२३ ॥

भुवनज्ञानि निश्श्रेणी भुवनाकार वल्लरी ।
शाश्वती शाश्वताकारा लोकानुग्रह कारिणी ॥ १२४ ॥

सारसी मानसी हंसी हंसलोक प्रदायिनी ।
चिन्मुद्रा लङ्कृतकरा कोटिसूर्य समप्रभा ॥ १२५ ॥

सुखप्राणि शिरोरेखा सददृष्ट प्रदायिनी ।
सर्व साङ्कर्य दोषघ्नी ग्रहोपद्रव नाशिनी ॥ १२६ ॥

क्षुद्रजन्तु भयघ्नी च विषरोगादि भञ्जनी ।
सदाशान्ता सदाशुद्धा गृहच्छिद्र निवारिणी ॥ १२७ ॥

कलिदोष प्रशमनी कोलाहल पुरस्थिता ।
गौरी लाक्षणकी मुख्या जघन्याकृति वर्जिता ॥ १२८ ॥

माया विद्या मूलभूता वासवी विष्णु चेतना ।
वादिनी वसुरूपा च वसुरत्न परिच्छदा ॥ १२९॥

छान्दसी चन्द्र हृदया मन्त्र स्वच्छन्द भैरवी ।
वनमाला वैजयन्ती पञ्चदिव्या युधात्मिका ॥ १३०॥

पीताम्बरमयी चञ्चत् कौस्तुभा हरिकामिनी ।
नित्या तथ्या रमा रामा रमणी मृत्यु भञ्जनी ॥ १३१॥

ज्येष्ठा काष्ठा धनिष्ठान्ता शराङ्गी निर्गुणप्रिया ।
मैत्रेया मित्रविन्दा च शेष्यशेष कलाशया ॥ १३२॥

वाराणसी वासरता चार्यावर्त जन स्तुता ।
जगदुत्पत्ति संस्थान संहारत्रय कारणम् ॥ १३३॥

त्वमम्ब विष्णु सर्वस्वं नमस्तेऽस्तु महेश्वरि ।
नमस्ते सर्वलोकानां जनन्यै पुण्य मूर्तये ॥ १३४॥

सिद्धलक्ष्मी र्महाकालि महलक्ष्मि नमोऽस्तु ते ।
सद्योजातादि पञ्चाग्नि रूपा पञ्चक पञ्चकम् ॥ १३५॥

यन्त्रलक्ष्मी भवत्यादिर् आद्याद्येते नमो नमः ।
सृष्ट्यादि कारणाकार वितते दोषवर्जिते ॥ १३६॥

जगल्लक्ष्मी र्जगन्मात विष्णुपत्नि नमोऽस्तु ते ।
नवकोटि महाशक्ति समुपास्य पदाम्बुजे ॥ १३७ ॥

कनत्सौवर्ण रत्नाढ्ये सर्वाभरण भूषिते ।
अनन्ता नित्य महिषी प्रपञ्चेश्वर नायकि ॥ १३८ ॥

अत्युच्छ्रित पदान्तस्थे परमव्योम नायकि ।
नाकपृष्ठ गता राध्ये विष्णुलोक विलासिनि ॥ १३९ ॥

वैकुण्ठराज महिषि श्रीरङ्ग नगराश्रिते ।
रङ्गनायकि भूपुत्रि कृष्णे वरद वल्लभे ॥ १४० ॥

कोटि ब्रह्मादि संसेव्ये कोटि रुद्रादि कीर्तिते ।
मातुलुङ्ग मयं खेटं सौवर्ण चषकं तथा ॥ १४१ ॥

पद्मद्वयं पूर्णकुम्भं कीरञ्च वरदाभये ।
पाशमङ्कुशकं शङ्खं चक्रं शूलं कृपाणिकाम् ॥ १४२ ॥

धनुर्बाणौ चाक्षमालां चिन्मुद्रामपि बिभ्रती ।
अष्टादश भुजे लक्ष्मी र्महाष्टादश पीठगे ॥ १४३ ॥

भूमि नीलादि संसेव्ये स्वामि चित्तानुवर्तिनि ।
पद्मे पद्मालये पद्मि पूर्णकुम्भाभिषेचिते ॥ १४४ ॥

इन्दिरेन्दिराभाक्षि क्षीरसागर कन्यके ।

भार्गवि त्वं स्वतन्त्रेच्छा वशीकृत जगत्पतिः ॥ १४५॥

मङ्गलं मङ्गलानां त्वं देवतानां च देवता ।
त्वमुत्तमोत्तमानाञ्च त्वं श्रेयः परमामृतम् ॥ १४६॥

धनधान्याभि वृद्धिश्च सार्वभौम सुखोच्छ्रया ।
आन्दोलिकादि सौभाग्यं मत्तेभादि महोदयः ॥ १४७॥

पुत्रपौत्राभि वृद्धिश्च विद्याभोग बलादिकम् ।
आयु रारोग्य सम्पत्तिर् अष्टैश्वर्यं त्वमेव हि ॥ १४८॥

पदमेव विभूतिश्च सूक्ष्मात् सूक्ष्मतरा गतिः ।
सदयापाङ्ग सन्दत्त ब्रह्मेन्द्रादि पद स्थितिः ॥ १४९॥

अव्याहत महाभाग्यं त्वमे वाक्षोभ्य विक्रमः ।
समन्वयश्च वेदानां अविरोध स्त्वमेव हि ॥ १५०॥

निःश्रेयस पद प्राप्ति साधनं फलमेव च ।
श्रीमन्त्रराज राज्ञी च श्रीविद्या क्षेमकारिणी ॥ १५१॥

श्रींबीज जप सन्तुष्टा ऐं ह्रीं श्रीं बीज पालिका ।
प्रपत्ति मार्ग सुलभा विष्णु प्रथम किङ्करी ॥ १५२॥

क्लीङ्कारार्थ सवित्री च सौमङ्गल्याधि देवता ।
श्रीषोडशाक्षरी विद्या श्रीयन्त्रपुर वासिनी ॥ १५३॥

सर्व मङ्गल माङ्गल्ये शिवे सर्वार्थ साधिके ।
शरण्ये त्र्यम्बके देवि नारायणि नमोऽस्तु ते ॥ १५४ ॥

पुनः पुन नमस्ते ऽस्तु साष्टाङ्ग मयुतं पुनः ।

॥ इति श्रीस्कन्द पुराणे सनत्कुमार संहितायां लक्ष्मी सहस्रनाम स्तोत्रं
सम्पूर्णम् ॥